

توريءَ ٻي نه تات ميهارئي من ۾،

چيٺ پيس رات، هو ساهڙ، هو ساهڙ، هو ساهڙ.

(شاهه رحيم)

رحيمدار مولائي شيدائي

طب، رياضي، اقليدس منطق ۽ فلسفہ جي ڪتابن کي عربي ۾ ترجمي ڪرڻ جو شوق پيدا ٿيو، خاص ڪري فلسفي جي ڳالهين کي گهڻو پسند ڪرڻ لڳا ۽ اسناد سان غير علمن سکڻ جي تائيد ۾ بعض حديثون بيان ڪرڻ لڳا. اهڙين حديثن مان هڪڙي عقدا لفرید ۾ ڏنل آهي ته ”حڪمت حاصل ڪيو اگرچہ انجو ڄاڻو مشرڪ هجي، ٻي حديث آهي ”مهد کان لهد تائين علم سکو، فاضل چلبي ڪشف الظنون هڪڙي حديث ڏني آهي ”علم حاصل ڪيو پوءِ ڪٿي چين ۾ هجي“ اهڙين حديثن خلفاءِ اسلام کي مختلف علمن سکڻ لاءِ مائل ڪيو. چنانچہ سرياني، سنسڪرت، نبطي، مصري، فارسي، يوناني ۽ لاطيني زبانن جي علمن جا ڪتاب خلفاء جي زير نگراني دمشق ۽ بغداد ۾ عربي ۾ ترجمو ٿيڻ لڳا. شاهي دربارين کان وٺي صوفين جي خانقاهن تائين بحث، مباحثن جون مجلسون گرم ٿي ويون. عرب اڳتي آزاد طبع هوا، سندن گردنن قرآن مجيد معبود حقيقي اڳيان جهڪايون هيون، سي اسلام جي صحيح دائره کان نڪرڻ لڳا. تاريخ شاهد آهي ته خلافت راشده کانپوءِ ستت مسلمانن ۾ ڌار ڌار فرقا پيدا ٿيا، جن مان معتزله وارانجو فرقو گهڻو مشهور آهي. هن فرقي وارا پنهنجي مذهبي اصولن کي قياسي ۽ عقلي دليلن سان ثابت ڪرڻ لڳا. آزاد طبع مسلمان هن مذهب کي گهڻو پسند ڪرڻ لڳا. مهدي عباسي جي زماني

سهروردي سلسلو تصوف جي سڀني سلسلن کان جهونو آهي - مغرب صقليه سلسلي ۽ مصر کان وٺي مشرق ۾ بخارا، بنگال ۽ آسام تائين پکڙيل آهي. سوال آهي ته هن سلسلي بابت اڃا تائين ڪو به اهڙو ڪتاب تصنيف ڪونه ٿيو آهي، جنهن مان هن سلسلي جي ڪاملولين، سندن فيض عام، خلافتن ۽ ولایتن جي صحيح احوال جي خبر پئجي سگهي. هن سلسلي جو ڪڏهن ظهور ٿيو ۽ انجا ڪهڙا اسباب آهن، تنکي بيان ڪرڻ کان اڳ ان زماني جي پس منظر تي جيسين روشني ڪانه وجهي، تيسين پوري طرح مستفيد ٿي نه سگهجو.

خلافت راشده جي زماني ۾ مسلمانن جو هيءُ اعتقاد هو ته انهن لاءِ قرآن حڪيم ڪافي آهي. قرآن کان سواءِ ٻي ڪنهن به ڪتاب کي پڙهڻ گناه سمجهندا هئا. تنهن کانپوءِ درجہ بدرجہ ڪين ٻين علمن جي به ضرورت درپيش ٿي، جهڙوڪ احاديث نبوي، مغازي، رجال، سير، فترح وغيره ۽ اهو لازمي امر هو. بني اميه ۽ عباسي دورن ۾ اسلامي جمهوري حڪومت شهنشاهت ۾ بدلجي ويئي. انڪانسواءِ اسلامي سلطنت جون حدون بحر- ظلمات کان وٺي آمو دريا تائين پهتيون. مختلف زبانن جا علمي ذخيرا مسلمانن جي هٿ اچي ويا منجهان بدويانه سادگي ۽ بي پرواهي موڪلائي وئي غير قومن جي اطباء، حڪماء، فلاسفرن، پنڊتن ۽ راهبن سان ميل جول ڪري، مسلمانن کي نجوم،

۾ هن گروه جي قولن جي رد ۾ 'عام-ڪلام' جو بنياد پيو. مامون به علمي وسعت جي ڪري معتزله وارن جي مذهب ۾ شامل ٿي چڪو هو. ۱۹۸ھ ڌاري خلافت نشين ٿين ڪانپوءِ هن صاف اعلان ڪيو ته قرآن مخلوق آهي اهڙي اعلان ڪري فقهاء ۾ هيڃان پننجي ويو. پر حڪومت جي ڏنڊي اڳيان ڪنهن کي مجال نه ٿي جو چپ چوري سگهي. جن انڪار ڪيو تنکي سخت سزائون پڻ لڳيون. امام احمد بن حنبل رح کي به انڪار ڪرڻ جي عيوض هڪ هزار ديڙا هنيا ويا.

غرض خانقاهون ۽ مدرسا جت اڳ قال رسول الله صلعم جو آواز ٻڌجن ۾ ايندو هو، اتي ارسطو، افلاطون، حڪيم مان ۽ گوتم ٻڌجي عقيدن تي بحث ٿين لڳا اهڙي ماحول ڪري يوناني اوهام، ايراني تخيلات ۽ هندي مراسم ڪري اسلامي تصوف جنهنجو بنياد خود حضرت سرور ڪائنات صلعم رکيو هو، جنهن عمارت جي حضرت ابوبڪر صديق اڪبر رضه حضرت علي المرتضيٰ رضه، سلمان فارسي رضه حضرت ابو ذرغفاري رضه حضرت رابع رضه بصري، جنيد بغدادي رحه حضرت شيخ عبدالقادر جيلاني رحه تعمير ڪئي هئي، اهو اسلامي تصوف غير اسلامي عناصر ڪري هڪڙو معجون مرڪب بنجي ويو. ابتدائي زاهدانه دور صوفياء گرام شروع ۾ اسلامي احڪام تي پابند هئا، هينئر نون عقيدن جي امتزاج ڪري اهڙا نظريه ۽ رستا ڪلجي ويا جو تصوف کي شرع کان گهڻو پري پهچائي ڇڏيو. چنانچہ حسين منصور حلاج رح بايزيد بستامي رح، ابوبڪر شبلي رح ذولنون مصري رح، شيخ اڪبر محي الدين ابن عربي رح، معروف ڪرخي رح، سري سقطي رح وغيره ان زماني جو صوفين جو زهد ۽ عبادت قابل تعريف آهي مگر معرفت الاهي واري نظريه ۾ وحدت

الوجود جو اثر ڪار فرما نظر اچيٿو. ان وحدت الوجودي جي غلبه ڪري سيد الطائفة جنيد بغدادي رح جي فتويٰ سان منصور حلاج رح کي سولي تي چاڙهيو ويو ۽ ذالنون مصري رح جي خيالن جي اهل- شرع مخالفت ڪئي تصوف جي مٿين بدنظمي جي زماني ۾ سهرورديه به سلسلي جو ظهور ٿيو.

سخن رنگ اثر از سينه افکار ميگيرد
نسيم ساده دل بوئے گل از گلزار ميگيرد
سهرورديه سلسلي جو باني حضرت ابو حفص شهاب الدين عمر بن محمد البڪري قريشي رح، عام لقب شيخ الشيوخ ماه رجب المرجب سنه ۵۲۹ھ ۾ عراق عجم جي ڳوٺ سهرورد ۾ تولد ٿيا. سندن والد شيخ محمد قريشي جي نسب جو سلسلو پارهين پيڙهي ۾ شيخ العرب ۽ عجم حضرت ابوبڪر صديق اڪبر رضه سان وڃي گڏجي ٿو. ابتداء ۾ پنهنجي حقيقي چاچي شيخ ابوالنجيب سهروردي رح جو مريد ٿيو ۽ سندن ئي سايه عاطفت هيٺ پرورش ورتائون. شيخ شهاب الدين رح جي طبيعت جو رجحان ابتداء ۾ علم ڪلام ڏانهن هو جو مختلف فرقن جي ابطال لاءِ مدون ڪيو ويو. هن فن ۾ سندن گهڻائي ڪتاب آهن. سندن چاچو کين منع ڪندو هو. مگر مٿس ڪو اثر ڪونه پوندو هو. هڪڙي ڏينهن کين حضرت شيخ عبدالقادر جيلاني رح جي خدمت ۾ وٺي ويا. کين تاڪيد ڪيائون ته ڏس تون هڪڙي بزرگ اڳيان حاضر ٿيندين جنهنجو قلب الله تعاليٰ جي خبر ڏنيٿو. دهليز مبارڪ تي پهچي شيخ ابوالنجيب رح عرض ڪيو ته يا حضرت منهنجو پائتيو علم ڪلام ۾ مشغول رهيو، کيس منع ڪيا نشو پر مڙي نشو. حضرت شيخ جيلاني رح مخاطب ٿي فرمايو: اي عمر ڪهڙا ڪهڙا ڪتاب پڙهيا اٿي. شيخ شهاب الدين رح ڪتابن جا نالا هڻايا، جنکي

ٻڌڻ کانپوءِ پنهنجو هٿ مبارڪ سندن سيني تي
 گهمائون - دست مبارڪ ڦيرڻ سان جيڪو به
 علم کين ياد هو، سو سندن دلتان مٿجي ويو ۽
 سندن قلب علم - لدني کان منور ٿي ويو حضرت
 شيخ شهاب الدين رحمہ نہ رڳو سهرورديه
 سلسلي جا باني آهن بلڪ صوفياءِ ڪرام جي
 صف ۾ امام تسليم ڪيا وڃن ٿا - چنانچہ
 اربنهي ڪتاب "مدينتہ العلوم ۾" سندن بلند
 مرتبي جي هيٺين لفظن ۾ تعريف ڪئي آهي :-
 "کان فقيها فاضلا صوفيا ورعا زاهدا
 عارفا شيخ وقته في علم الحقيقت واليه المنتهي
 في تربيہ المريدين" حضرت شيخ شهاب الدين
 رحمہ سمورو وقت بغداد شريف ۾ رهيا، معاصر
 صوفياءِ ۽ علماء پري پري کان اچي ڪانئن
 مسائل دريافت ڪندا هئا ۽ فيض کان مالا مال
 ٿيندا هئا، ماه محرم الحرام سنہ ۶۲۲ھ ڌاري
 طبعي عمر ۾ وفات ڪيائون ۽ بغداد شريف ۾
 سندن مزار مبارڪ آهي.

مريدن جو رتبو - شيخ شهاب الدين
 سهروردي رحمہ هجري ستين صدي ۾ وڏا بزرگ
 ٿي گذريا - خواجه فريدالدين عطار رحمہ،
 حضرت اوحالدين ڪرمانی رحمہ، مولانا جلال
 الدين رومي رحمہ، شيخ نجم الدين ڪبري رحمہ،
 صوفي ضياء الدين رحمہ، شيخ اڪبر محي الدين
 ابن عربي رحمہ، خواجه عثمان هاروني رحمہ،
 حضرت شمس الدين تبريزي رحمہ سندن همعصر
 هئا -

مريدن مان شيخ بهاء الدين زڪريا
 ملتاني رحمہ، شيخ حميد الدين ناگوري رحمہ، شيخ
 نجيب الدين علي برغش رحمہ وغيره پاڻ سلسلن
 جا صاحب آهن - سندن نالن جي فهرست طول ۽
 طويل آهي فقط مکيه نالا ڏجن ٿا - مريدن مان
 افصح الفصحا شيخ مصلح الدين سعدي شيرازي
 رحمہ مرشد جي باري ۾ گلستان جي ۲ باب ۾
 فرمائيو :-

مرا شيخ دانائيه مرشد شهاب
 دواندر زفرمود بروئي آب
 يکي آنکه بر خویش خود بين مباح
 دگر آنکه در غير بدبين مباح

تصنيفات - حضرت شيخ شهاب الدين
 سهروردي رحمہ بيشمار ڪتاب تصنيف ڪيا جن
 مان گهڻن جا نالا نا معلوم آهن :-

(۱) رشف النصائح (۲) اعلام الهدي
 في عقيدة ارباب المتقي (۲) بهجت الاسرار
 (مناقب - غوث الاعظم رحمہ) (۴) عوارف المعارف
 جو سنہ ۵۶۰ھ ۾ تصنيف ڪيو ويو جنهن ۾
 اسلامي تصوف جو صحيح بيان ڏنل آهي -
 عوارف المعارف کان اڳ تصوف تي چار ڪتاب
 موجود آهن :-

(۱) ڪتاب اللع جو شيخ ابوالنصر
 سراج طوسي رحمہ تصنيف ڪيو متوفي ۲۷۸ھ
 (۲) شيخ علي بن عثمان هجويري رحمہ متوفي
 ۴۶۵ھ جو ڪتاب كشف المحجوب (۲) امام
 ابوالقاسم قشيري رحمہ متوفي ۴۶۵ھ جو رسالہ
 قشيريہ (۴) شيخ عبدالقادر جيلاني محبوب
 سبحاني رحمہ جو ڪتاب فتوح الغيب.

عوارف المعارف عربي زبان ۾ ٻن
 جلدن ۾ آهي جن ۾ جملي ۶۲ باب آهن -
 پهرين حصي ۾ ۲۲ باب ۽ ٻي ۾ ۲۱ باب آهن
 جو مصر ۾ ڇپجي چڪو آهي ۽ ڪيترا ڀيرا
 فارسي ۾ ترجمو ٿيو آهي. ڪتاب بيحد مستند
 آهي. سنڌي سونهاري ۾ سهروردي خلافت جو
 مرڪز هالا آهي.

